



KERALA STATE COMMISSION FOR PROTECTION OF CHILD RIGHTS

T.C. 14/2036, VanrossJn, University P.O,
Thiruvananthapuram – 34
e-mail : pro.cpcr@gmail.com
Phone : 0471 – 2326603/04/05

11.09. 2020

സി.ബി.എസ്.ഇ ക്ലാസുകളും അര മണിക്കൂർ വീതം മതിയെന്ന് ബാലാവകാശ കമ്മീഷൻ

സംസ്ഥാനത്തെ എല്ലാ സി.ബി.എസ്.ഇ വിദ്യാലയങ്ങളിലെയും ഓൺലൈൻ ക്ലാസുകളുടെയും ഓരോ സെഷന്റെയും സമയം പരമാവധി അര മണിക്കൂറായി നിജപ്പെടുത്തണമെന്ന് സംസ്ഥാന ബാലാവകാശ സംരക്ഷണ കമ്മീഷൻ ഉത്തരവായി. ഓരോ സെഷനു ശേഷവും പതിനഞ്ചു മുതൽ മുപ്പതു മിനിറ്റ് വരെ വിശ്രമവേള നൽകുകയും വേണം. ദിവസം രണ്ടു മണിക്കൂറിൽ കൂടുതൽ ക്ലാസ് എടുക്കരുതെന്നും കമ്മീഷൻ വ്യക്തമാക്കി.

തിരുവല്ല സെന്റ് മേരീസ് റസിഡൻഷ്യൽ സ്കൂളിലെ ഓൺലൈൻ ക്ലാസുകൾ രാവിലെ 9 മുതൽ 5.30 വരെ തുടർച്ചയായി നീളു പോകുന്നതായി പത്തും പതിമൂന്നും വയസ്സുള്ള കുട്ടികളുടെ പിതാവ് നൽകിയ പരാതി പരിഗണിച്ചാണ് ഉത്തരവ്. ക്ലാസിനു ശേഷം കലോത്സവത്തിന്റെയും മറ്റും പരിശീലനത്തിനായി കുട്ടികൾ പത്തു മണിക്കൂറിലധികം മൊബൈൽ ഫോൺ ഉപയോഗിക്കേണ്ടി വരുന്നു. ഇത് മാനസിക പ്രശ്നങ്ങൾക്കും കാഴ്ചവൈകല്യങ്ങൾക്കും കാരണമാകുന്നു. ഇതിനു പുറമെ അധ്യാപകർ നിർദ്ദേശിക്കുന്ന അസൈൻമെന്റുകളും ഹോംവർക്കുകളും ദിവസേനയുള്ള ടെസ്റ്റ് പേപ്പറുകളും കുട്ടികൾക്ക് താങ്ങുവാൻ കഴിയുന്നില്ല എന്ന് പരാതിയിൽ ചൂണ്ടിക്കാട്ടി.

ടോപരീക്ഷയ്ക്ക് സമാനമായ ഓൺലൈൻ പരീക്ഷകൾ നടത്താൻ പാടില്ലെന്ന് കമ്മീഷൻ നിർദ്ദേശിച്ചു. കുട്ടികളുടെ സംശയനിവാരണത്തിനും പഠനപ്രക്രിയയുമായി ബന്ധപ്പെട്ട പ്രവർത്തനങ്ങൾ വിലയിരുത്തുന്നതിനും ശിശുസൗഹൃദപരമായ സമീപനം സ്വീകരിക്കണം. എല്ലാ സി.ബി.എസ്.ഇ, ഐ.സി.എസ്.ഇ, ജവഹർ നവോദയ, കേന്ദ്രീയ വിദ്യാലയങ്ങളിലെയും പ്രിൻസിപ്പൽമാർ ഓരോ മാസത്തെയും ഓൺലൈൻ ക്ലാസുകളുടെ ടൈം ടേബിൾ ജില്ല കളക്ടർ, വിദ്യാഭ്യാസ ഉപഡയറക്ടർ എന്നിവർക്ക് നൽകേണ്ടതാണ്.

കേന്ദ്ര മാനവ വിഭവശേഷി വകുപ്പ് പ്രസിദ്ധീകരിച്ച ഡിജിറ്റൽ വിദ്യാഭ്യാസത്തിനുള്ള പ്രഗത്ഭത മാർഗനിർദ്ദേശങ്ങൾ പാലിച്ചാണ് ഓൺലൈൻ ക്ലാസുകൾ നടക്കുന്നതെന്ന് എല്ലാ വിദ്യാഭ്യാസ ഓഫീസർമാരും ഉറപ്പു വരുത്തണമെന്നും കമ്മീഷൻ അംഗം റെനി ആന്റണി യുടെ ഉത്തരവിൽ വ്യക്തമാക്കി.

പബ്ലിക് റിലേഷൻസ് ഓഫീസർ

(നമ്പർ 4690/03/എൻ.-എ/2020, 16.09.2020)